

גליון היכל הקודש

וועזענשליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:12
סוף זמן קר"ש.....8:46
מוצש"ק.....5:42
שיעורים כסדרן
בבלי.....יומא כ"ב
ירושלמי.....שבועות ל"ה
תוספתא.....בבא מציעא פרק ב'

שעה 3, גליון 12 (112)

פרשת מקץ, שבת חנוכה, עברכם חודש טבת, כ"ז כסליו, שעת תשע"ד לפ"ק

שיחות מוהרא"ש

~ ימי חנוכה להודות ולהלל ~

מיר שטייען יעצט אין די הייליגע חנוכה טעג, די ספרים הקדושים זאגן אז אין די טעג פון חנוכה שיינט דער אור הגנוז, די געוואלדיגע ליכטיגקייט וואס דער אייבערשטער האט באהאלטן פאר די צדיקים לעתיד לבוא, דאס שיינט פאר יעדן איד אין די טעג, און דאס דערווארימט יעדן איד אז ער זאל שפירן די זיסקייט און געשמאק פון לעבן מיטן אייבערשטן.

און נאך מער איז דאס ווען מען זיצט ביי די חנוכה ליכט, מען קוקט אויף די חנוכה ליכט, דאן קען יעדער איד שפירן די באהאלטענע ליכטיגקייט, ער קען פיהלן די נאנטקייט צום אייבערשטן, אז דער אייבערשטער איז מיט אים, דער אייבערשטער האט אים ליב און וויל אים העלפן אין יעדע מצב. אודאי איז יעדער מענטש אנדערש, יעדער שפירט לויט זיין מדריגה, אבער יעדער איד קען שפירן דעם אור הגנוז ווען ער זיצט ביי די חנוכה ליכט.

און ווען מען פיהלט דעם געשמאק פונעם אייבערשטן איז דאן די בעסטע צייט צו רעדן צום אייבערשטן, בשעת מען זיצט ביי די חנוכה ליכט איז א גוטע צייט זיך אויסצורעדן צום אייבערשטן, אים דערציילן אלע שוועריקייטן וואס מען האט, און אים בעטן אלעס וואס מען דארף האבן ברוחניות ובגשמיות, און אויך בעטן אז מען זאל דאס אייביג וויסן און געדענקן שטענדיג אז עס איז נישטא וואו און צו וועם זיך צו ווענדן נאר צום אייבערשטן אליין, און אויך נאך חנוכה זאל מען דאס נישט פארגעסן, נאר אייביג זיך ווענדן נאר צום אייבערשטן.

וואס איז חנוכה?

די טעג פון חנוכה זענען געשטעלט להלל ולהודות צו דאנקען דעם אייבערשטן אויף די גרויסע נסים וואס ער האט געטוהן מיט אונז.

המשך בדף ב

פרשת השבוע

וישלח ויקרא את כל חרממי מצרים ואת כל חכמיה ויספר פרעה להם את חלמו ואין פותר אותם לפרעה, פרעה האט גע'חלומ'ט זיינע חלומות, ער האט עס דערציילט פאר אלע זיינע חכמים, זיי האבן עס פרובירט צו פאשייקן, ווי רש"י זאגט, אז זיי האבן געזאגט אז ער וועט געבוירן זיבן מעכטער און זיי וועלן שטארבן נכו', אבער די אלע פתרונות איז נישט אריין אין פרעה'ס קאפ, ביז יוסף האט אים פותר חלום געווען. דארף מען פארשטיין, פארנוואס טאקע האט פרעה נישט אנגענומען זייערע פתרונות, נאר יוסף'ס פתרון?

מוהרא"ש שליט"א איז דאס מסביר לויט ווי דער הייליגער רבי זאגט (ליקוטי מוהר"ן ח"א סימן רל"ד ע"ש) אז עס איז א גרויסע זאך צו דערציילן מעשיות פון צדיקים, דאס הייליגט און רייניגט א מענטש, אבער מען דארף וויסן ווי אזוי צו דערציילן די מעשה.

ווייל ווען מען דערציילט נאר די מופתים וואס א צדיק האט פאנויזן, כאטש דאס איז אויך א גרויסע זאך, ווייל עס ברענגט אז מען זאל גלייבן אין צדיקים, וואס דאס איז א גרויסער עיקר פאר א איד, אבער דער עיקר ציל איז, צו דערציילן מעשיות, וואס מיר קענען אויך נאכמאכן.

דערפאר דארף מען אויך דערציילן ווי אזוי זיי זענען געווארן צדיקים, אז פון אנפאנג ווען זיי האבן געוואלט ווערן צדיקים, האבן זיי אויך געהאט אסאך נסיונות, עס איז זיי נישט גענאגען אזוי גרינג, אבער זיי האבן זיך דערהאלטן, און נישט אויפגעגעבן, און זיי האבן אסאך געבעטן דעם אייבערשטן, אז ער זאל זיי העלפן, ביז זיי זענען געווארן צדיקים.

ווען מען דערציילט עס אויף אזא וועג, מאכט מען אז מען זאל עס וועלן נאכמאכן, ווייל מען זעהט אז יעדער קען זיין א צדיק אויב מען וויל, און יעצט האב איך שוין די עצה און די וועג ווי אזוי צו ווערן א צדיק, אבער ווען מען דערציילט נאר דעם מופת פונעם צדיק מאכט עס מראבאן: "איך קען דאס נישט נאכמאכן, נאר איינער וואס שטאמט פון צדיקים, אדער נאר א הויכע נשמה, קען ווערן א צדיק".

און מיט דעם וועלן מיר פארשטיין, פארנוואס פרעה האט נישט געוואלט אננעמען קיינעם פתרון אויפן חלום נאר פון יוסף, ווייל די אלע חכמים

המשך בדף ב

שיחות מוהרא"ש

די יונים האבן נאר געוואלט אויסרייסן די אמונה פון אידישע קינדער, זיי האבן נאר געוואלט אריינברענגען און גרויס מאכן די טבע, אז אלעס פירט זיך נאר מיט טבע און נישט דער אייבערשטער פירט די וועלט, אזוי ווייט אז זיי האבן געמאכט גזירות אז מען דארף אויפשטיין אויף די הערנער פונעם אקס "אין לנו חלק באלקי ישראל", אנשי שלומינו האבן געזאגט פשט פארנוואס זיי האבן עס דוקא געוואלט שרייבן אויף די הערנער, לויט ווי חז"ל זאגן (שבת ל"ה:) אז מען פלעגט נוצן די הערנער פאר א באטל פאר קליינע קינדער, מען האט אריינגעזאסן אין די ברייטע זייט און דאס קינד האט געטרינקען פון די שמאלע זייט, און דאס האבן די יונים געוואלט, אז אפילו די פיצעלעך קינדער זאלן זעהן די פפירה'דיגע רייד.

און דערפאר ווען דער אייבערשטער האט געהאלפן אז די אידן זענען ניצול געווארן פון זיי, דארף מען טוהן פונקט די פארקערטע, און אריינברענגען אין אונז און אין די קינדער די פשוטע אמונה, אז נאר דער אייבערשטער פירט די וועלט, אפילו ווען עס זעהט אויס צומאל אז עס איז דא א דרך הטבע, איז דאס באמת אויך פונעם אייבערשטן, נאר דער אייבערשטער פירט די וועלט מיט א געוואלדיגע השגחה פרטית.

די ערשטע טאג איז אויך געווען א נס

עס איז באקאנט די קשיא פון בית יוסף וואס פרעגט, אויב דער נס איז געווען אז אויל וואס קען ברענען נאר איין טאג האט געברענגט אכט טעג. איז דאך דער נס געווען נאר זיבן טעג, ווייל איין טאג האט עס דאך געקענט ברענען?

די תירוץ איז אז דאס האבן טאקע די הייליגע חשמונאים אונז געוואלט לערנען, אז אפילו ווען עס זעהט אויס ווי א דרך הטבע אז אויל קען ברענען, איז דאס באמת אויך א נס, עס זעהט נאר אויס ווי א טבע.

אזוי ווי די גמרא דערציילט (תענית כה.) אויף רבי חנינא בן דוסא, אז ווען זיין טאכטער האט בטעות אריינגעלייגט אין די שבת ליכט עסיג אנשטאט אויל, האט ער איר געזאגט: "דער זעלבער באשעפער וואס האט געמאכט אז אויל זאל ברענען, וועט מאכן אז עסיג זאל ברענען", און אזוי איז טאקע געווען די עסיג האט געברענגט א גאנץ שבת, דאס איז געווען ווייל רבי חנינא בן דוסא האט געוואוסט דעם אמת, אז דאס וואס אויל ברענט, איז אויך נישט קיין דרך הטבע, עס איז אויך א נס פונעם אייבערשטן, און דערפאר קען דער אייבערשטער אויך מאכן אז עסיג זאל ברענען.

און דערפאר האבן די הייליגע חשמונאים געמאכט דעם יום טוב חנוכה אכט טעג, אפילו דעם ערשטן טאג האט עס דאך געקענט ברענען, ווייל זיי האבן אונז געוואלט ווייזן, אז פונקט ווי יעדער ווייסט אז זיבן טעג איז געווען א נס, די זעלבע נס איז אויך געווען דעם ערשטן טאג, ווייל

המשך בדף ג

פרשת השבוע

האבן נאר געזאגט וואס עס גייט געשעהן, אבער זיי האבן נישט געזען קיין עצה, וואס מען קען טוהן זיך אן עצה צו געבן. אבער יוסף האט געזאגט וואס עס גייט געשעהן, און ער האט אויך געזאגט די עצה, אז מען זאל אונטערלייגן די תבואה פון די זאמע יארן צו די מאנערע יארן, און דערפאר האט פרעה נאר אנגענומען זיין פתרון.

(תוך הנחל ליל שבת פרשת מקץ תשס"א)

והיה האכל לפקדון לארץ לשבע שני הרעב אשר תהיין בארץ מצרים ולא תכרת הארץ ברעב. יוסף הצדיק האט געזאגט פאר פרעה אז מען זאל אונטערלייגן די עסן פון די זאמע יארן פאר די הונגער יארן, און אזוי וועט מען נישט שטארבן פאר הונגער.

מוהרא"ש שליט"א זאגט אז דער פסוק קומט אויף מרמז זיין, דאס וואס דער רבי זאגט (ליקוטי מוהר"ן חלק א' סימן רכ"ב) אז אזוי ווי מען זעהט אז א בלינדער מענטש ל"ע ווערט געפירט דורך א זעהענדיגער מענטש, אדער דער בלינדער גייט מיט א שמעקן וואס ווייזט אים דעם ריכטיגן וועג, און דער בלינדער פארלאזט זיך אויפן אנדערן מענטש אדער אויפן שמעקן אז זיי וועלן אים פירן אויפ'ן ריכטיגן וועג.

די זעלבע איז ביי יעדן מענטש, עס זענען דא ציימן וואס ער איז אזוי ווי בלינד, ער פילט נארנישט קיין געשמאק אין דינען דעם אייבערשטן. ער מראכט אז ער איז נארנישט ווערט, ער מראכט אז דער אייבערשטער דארף אים שוין נישט האבן, אין אזא צייט איז די עצה זיך צו דערמאנען אין די גוטע ציימן ווען מען האט יא געפילט א געשמאק אין עבודת ה', און דאס גיבט די פוחות ווייטער אנצוגיין אפילו יעצט אויף די מינוט פילט מען עס נישט.

דאס קומט אויף דער פסוק מרמז זיין, והיה האכל לפקדון לארץ לשבע שני הרעב, די עסן וואס מען האט אין די זאמע יארן, דאס מיינט די געשמאק וואס מען פילט פון צייט צו צייט אין עבודת ה', דאס דארף מען אונטערלייגן און געדענקן אין די צייט וואס מען פילט עס נישט.

(זאת התורה מקץ א)

עס קומט אייביג אויס דער יום טוב חנוכה, אין פרשת נישב און מקץ. מוהרא"ש שליט"א זאגט אז דאס איז דערפאר, ווייל אין די פרשות זעהן מיר אין די הייליגע תורה, אז יוסף הצדיק איז געווען אין תפיסה, און די תורה דערציילט אויף אז נאכדעם וואס יוסף האט פוטר חלום געווען פאר דעם שר המשקים, האט ער אים געבעטן אז ער זאל אים דערמאנען פאר פרעה.

אבער די תורה זאגט "ולא זכר שר המשקים את יוסף נישבחהו" - דער שר המשקים האט נישט געדענקט צו דערמאנען יוסף פאר פרעה, זאגט דער מדרש: ווייל יוסף האט זיך פארלאזט אויפן שר המשקים, אז ער וועט אים דערמאנען פאר פרעה, דערפאר האט ער צובאקומען נאך צוויי יאר אין תפיסה, ווייל מען דארף זיך פארלאזן נאר אויפן אייבערשטן.

און דאס איז ממש די זעלבע ווי דער יום טוב חנוכה, די יונים האבן איינגערעדט פאר די מענטשן אז די וועלט פירט זיך פדהך הטבע, אבער די הייליגע חשמונאים האבן מלחמה געהאלטן מיט זיי, און אויסגערופן מיט א שטארקייט אז נאר דער אייבערשטער פירט די וועלט, עס געשעהט נארנישט פון זיך אליין. דערפאר אין די מעג וואס מיר לערנען אין די פרשה, אז מען דארף זיך פארלאזן נאר אויפ'ן אייבערשטן איז די פאסיגסטע צייט פאר דעם יום טוב חנוכה, ווען די הייליגע חשמונאים האבן אויסגעלערנט פאר יעדן צו וויסן אז נאר דער אייבערשטער פירט די וועלט און נאר אויף אים דארף מען זיך פארלאזן.

(זאת התורה נישב יא)

פופציג יאר פון אמונה טהורה

דעם ערב חנוכה שנת תשע"ד ווערט גענוי "פופציג יאר" פון ווען מוהרא"ש שליט"א האט אנגעהויבן צו פארשפרייטן דעם רבינ'ס ליכטיגקייט אויף די וועלט.

אנגעהויבן האט זיך עס ערב חנוכה שנת תשכ"ד ווען מוהרא"ש שליט"א האט אנגעהויבן שרייבן בריוו פאר בחורים און אינגעלייט זיי צו שטארקן און מחזק זיין אין עבודת ה' מיט די הייליגע לימודים פון רבי'ן, וואס דאס איז שפעטער געדרוקט געווארן אין ספר אשר בנחל.

יעצט ווען מיר האלטן ביי די חנוכה טעג ווען מיר דאנקן און לויבן דעם אייבערשטן אויף זיינע נסים בימים ההם וואס ער האט אונז געראטעוועט פון די שלעכטע יונים וואס האבן נאר געוואלט אויסרייסן די הייליגע אמונה פון אידישע קינדער.

יעצט איז די ריכטיגע צייט אויך צו דאנקן דעם אייבערשטן אויף זיינע חסדים בזמן הזה, וואס מיר האבן זוכה געווען צו האבן די הייליגע ספרים פון מוהרא"ש שליט"א וועלכע שיינען אריין די ריכטיגע און הייליגע אמונה אין אידישע קינדער, אז מען זאל גוט וויסן און געדענקן שטענדיג אז עס איז גארנישט דא אויף די וועלט אויסער דעם אייבערשטן.

יעצט ערב חנוכה ווערט אפגעצייכנט גאנצע "פופציג יאר" פון ווען מוהרא"ש האט אנגעהויבן צו שרייבן און דרוקן די ספרים פון רבי'ן און עס צושפרייטן אויף די וועלט.

במשך די יארן זענען די ספרים שוין געווארן איבערגעדרוקט הונדערטער מאל. מיליאנען ספרים און קונטרסים ווערן געדרוקט יעדע יאר בלי שום גוזמא, און עס איז שוין געווארן איבער געטייטשט אין גאר אסאך שפראכן, און געווארן צושפרייט אין די גאנצע וועלט, אין יעדע פארשטופטע פלאץ וואו עס געפינען זיך נאר אידן איז שוין אנגעקומען דארט די הייליגע ספרים וואס שיינען אריין און מאכן לעכטיג די אויגן פון אידישע קינדער.

ווען מען קוקט צוריק מיט פופציג יאר וואס דאן האט מען אפילו נישט געוואסט וואס ברסלב איז בכלל, און היינט מיט עטליכע צענדליג יאר שפעטער ווייסט יעדער איד פון רבי'ן, עס איז נישטא קיין איין אידיש הויז וואו עס זאל זיך נישט געפינען כאטש איין ברסלב ספר.

היינט ווייסט יעדער איד אז ווען ער גייט דורך א שווערע צייט, ווען ער דארף חיזוק צו קענען אנגיין אין לעבן, האט ער אן אדרעס. ער האט די ברסלבי'ע ספרים און קונטרסים וואס זענען מחי' און מחזק יעדן וואס קוקט אין זיי אריין.

חז"ל זאגן אונז וואס הייסט אן אמת'ער מנהיג ישראל? איש אשר רוח אלקים בו - שיועד להלוך נגד רוחו של כל אחד ואחד, אז ער האט א שפראך צו יעדן איד. און דאס זעהט מען באשיינפערליך ביי די הייליגע ספרים און קונטרסים אז עס רעדט ממש צו יעדן איד, פונעם גרעסטן ביזן קלענסטן קען זיך יעדער טרעפן חיזוק דערין, יעדער איינער לויט זיין מצב קען דארט טרעפן חיזוק זיך צו קענען שטארקן און אנגיין אין לעבן ברוחניות ובגשמיות.

זאל דער אייבערשטער העלפן אז מען זאל ווייטער קענען פארשפרייטן דעם הייליגן רבינ'ס לימודים איבער די וועלט, אז אלע אידישע קינדער זאלן אנהייבן רעדן צום אייבערשטן און זיין נאנט צום אייבערשטן, ביז עס וועט שוין מקוים ווערן דער פסוק כי אז אהפוך לכל העמים שפה ברורה לקרוא כלם בשם ה', ווען די גאנצע וועלט וועט זיך צוריק קערן צום אייבערשטן בביאת משיח צדקנו בכ"א.

שיחות מוהרא"ש

שטענדיג ווען אויל ברענט איז עס א גס, ווייל עס איז בכלל נישט דא קיין דרך הטבע, אלעס פירט נאר דער אייבערשטער אליין.

דאנקען דעם אייבערשטן

דערפאר זענען די חנוכה טעג געשטעלט צו לויבן און דאנקען דעם אייבערשטן, ווייל ווען א איד געוואוינט זיך צו צו דאנקען דעם אייבערשטן אויף די גוטע זאכן וואס דער אייבערשטער געבט אים, דאס עפעס אים אויף די הארץ אז ער זאל שפירן דעם אייבערשטן און ער זאל וויסן אז דער אייבערשטער איז אויף זיין זייט, און אז אפילו ווען עס גייט אים נישט אזוי גוט איז דאס אויך זיכער פונעם אייבערשטן פאר זיין טובה.

דאס אליין אז א מענטש איז געזונט און ער דארף נישט ליגן אין שפיטאל אזוי ווי עס זענען ליידער דא אנדערע, דאס אליין איז שוין גענוג צו דאנקען און לויבן דעם אייבערשטן, און אזוי ווייטער האט יעדער מענטש גענוג און נאך גוטע זאכן וואס דער אייבערשטער געבט אים און ווען מען טראכט אריין דערין און מען דאנקט טאקע דעם אייבערשטן דערויף, דאן באקומט מען די ריינע אמונה און מען זעהט אז אלעס איז פונעם אייבערשטן און אלעס איז גוט, און מען האט דעם גן עדן אויף די וועלט.

ווען משיח וועט קומען וועט דאס זיין בשלימות דאן וועט יעדער זעהן מיט די אויגן אז אלעס איז גוט, דאס וועט משיח אריינברענגען אין די וועלט אבער אפילו היינטיגע צייטן קען מען אויך צוקומען דערצו דורכ'ן דאנקען דעם אייבערשטן אויף די גוטע חלקים וואס מען האט.

דער צדיק רבי פנחס'ל קאריצער זי"ע האט געזאגט אז שבת חנוכה קען מען פיהלן דעם אור פון משיח. דאס איז אזוי ווי געזאגט אז חנוכה וואס דאן איז די צייט צו דאנקען דעם אייבערשטן, דעמאלט קען מען שוין פיהלן די אור פון משיח, צו זעהן אז אלעס איז נאר גוטס פונעם אייבערשטן.

מזוזה בימינו ונר חנוכה בשמאל

די מזוזה איז אויף די רעכטע זייט און די חנוכה ליכט אויף די לינקע זייט. אין די מזוזה שטייט "שמע ישראל ה' אלקינו ה' אחד" אז עס איז נאר דא איין איינציגע באשעפער אויף די וועלט, דאס איז אויף די רעכטע זייט, ווען עס גייט אלע גוט דאן ווייסט יעדער אפן אז נאר דער אייבערשטער פירט עס.

אבער אויף די לינקע זייט, ווען עס גייט זאכן לינקס, עס גייט נישט ווי אזוי מען וויל, דארט דארף מען האבן די חנוכה ליכט, צו געדענקן די נסים וואס דער אייבערשטער האט געטוהן מיט אונז זיך צו ראטעווען פון די יונים וואס האבן געוואלט אויסרייסן די אמונה פון אידישע קינדער, און דער אייבערשטער האט אונז געהאלפן דורך די הייליגע צדיקים די חשמונאים, וואס האבן אונז געוויזן אז נאר דער אייבערשטער פירט די וועלט מיט גרויסע נסים, און דאס דארף ליגן אויף די לינקע זייט, עס צו געדענקן אויך ווען עס גייט נישט גוט פארן מענטש.

מקץ - חנוכה

אייביג קומט אויס חנוכה אין פרשת מקץ. און באַמַת ווי מיר זאגן האט דאס א גרויסע שייכות. אין די פרשה געפינען מיר די חלומות וואס פרעה האט גע'חלומ'ט וואס זענען באַמַת געווען למעלה מדרך הטבע, דאס איז דאך נישט קיין דרך הטבע אז די מאגערע קיען זאלן איינשלינגען די פעטע קיען און מען זאל עס נאך גארנישט דערקענען, און אפילו דאס האט נאך עפעס מיט טבע ווייל א קיה קען דאך עסן, אבער די צווייטע חלום איז דאך אינגאנצן נישט בטבע אז זאנגען זאלן קענען שלינגען, און דערפאר האבן די חכמים פון פרעה נישט געקענט וויסן דעם פתרון פונעם חלום, ווייל זיי זענען געווען אונטער געווארפן אונטער די טבע, זיי האבן נישט געוואוסט אז עס איז דא עפעס א העכערע כח, אז נאר דער אייבערשטער פירט די וועלט.

אבער ווען יוסף איז געקומען האט ער צום ערשט געזאגט: "בלעדי, אלקים יענה את שלום פרעה", צום ערשט האט ער געזאגט פאר פרעה אז ער זאל וויסן אז נאר דער אייבערשטער פירט די וועלט און עס איז בכלל נישט דא קיין דרך הטבע, דערנאך האט ער אים געזאגט: "חלום פרעה אחד הוא, את אשר האלקים עשה הגיד לפרעה" ביידע חלומות זענען די זעלבע, אזוי ווי די צווייטע חלום איז בכלל נישט קיין דרך הטבע, אזוי אויך די ערשטע חלום איז נישט קיין דרך הטבע, ווייל עס איז בכלל נישטא

שיחות מוהרא"ש

קיינו דרך הטבע נאר דער אייבערשטער פירט די וועלט. און דאס האט שוין פרעה געקענט הערן, אז יוסף הצדיק האט גערעדט צו אים פונעם אייבערשטן אז עס נישט דא קיין טבע, האט ער שוין געקענט הערן די פתרון צו זיין חלום וואס איז אויף נישט געווען קיין טבע.

קומט אויס אז אין די פרשה געפינען מיר דאס אז עס נישט דא קיין דרך הטבע, וואס דאס איז די גאנצע ענין פון חנוכה, ווען דער אייבערשטער האט אונז געראטעוועט פון די יונים וואס האבן געוואלט אריינברענגען די טבע, און מען האט זוכה געווען צו די גרויסע נס חנוכה, וואס האט אונז געוויזן אז נאר דער אייבערשטער פירט די וועלט.

חנוכה - א צייט פון חינוך

ביים צינדן די חנוכה ליכט ווערט יעדער איד אזוי ווי דער פהן גדול וואס האט געצונדן די מנוחה אין בית המקדש.

אזוי ווי דער הייליגער רמב"ן הקדוש זאגט (ריש פרשת בהעלותך), אויף דעם מדרש (במדבר רבה פרשה ט"ו סי' ו') וואס זאגט אז ווען אהרן האט געזעהן אז זיין שבת, שבת לוי, האט נישט מקריב געווען צוזאמען מיט די אנדערע נשיאים ביים חנוכה המשכן, האט ער געהאט חלישת הדעת, פארוואס זיין שבת איז ארויסגעפאלן, האט אים דער אייבערשטער באוהיגט און געזאגט: "זיין זאך איז נאך גרעסער פון זייער זאך, ווייל די קרבנות איז נאר דא ווען די בית המקדש שטייט, אבער דו וועסט אנצינדן די מנוחה, וואס דאס וועט זיין אויף אייביג, אזוי ווי דער פסוק זאגט אל מול פני המנוחה יאיר".

פרעגט אויף דעם דער רמב"ן, די מנוחה וואס אהרן הפכה האט געצונדן איז דאך אויף נאר געווען ווען דער בית המקדש שטייט? פארוואס האט אים דער אייבערשטער געזאגט אז די מנוחה וועט זיין אויף אייביג? נאר וואס דען דאס גייט ארויף אויף די הייליגע חנוכה ליכט וואס בלייבט אויף אייביג אפילו אין גלות.

זעהט מען פון דעם, אז יעדער איד ווען ער צינד די חנוכה ליכט, איז ער אזוי ווי דער פהן גדול אין בית המקדש, און דערפאר איז דעמאלט די בעסטע צייט אז יעדער טאטע זאל צוזאם נעמען זיינע קינדער ביי די חנוכה ליכט און זינגען מיט זיי די זמירות און אויסלערנען פאר די קינדער אז דער אייבערשטער איז שטענדיג מיט אונז, און וואס מען דארף האבן איז נאר דא איין עצה צו דערציילן פארן אייבערשטן, און דער נאמען "חנוכה", איז אויף מרמז אויף "חינוך", אז חנוכה איז א ספעציעלע צייט צו מחנך זיין די קינדער, צו געדענקען אז דער אייבערשטער איז שטענדיג מיט אונז.

אזוי ווי עס שטייט ביים פלאץ פון בית המקדש "מה נורא המקום הזה, אין זה כי אם בית אלקים וזה שער השמים", די זעלבע ביי יעדן איד אינדער היים, וואס צינד די חנוכה ליכט, איז אזוי ווי ער איז יעצט אין בית המקדש, און וואס מען בעהט ביי די חנוכה ליכט, גייט גלייך ארויף צום שער השמים און ווערט שגעל אנגענומען לרחמים ולרצון.

דערפאר זענען די טעג פון חנוכה ספעציעל מסוגל צו אויסבעטן ביים אייבערשטן וואס מען וויל, אפילו א גאנץ יאר קען מען אויך בעטן דעם אייבערשטן, אבער חנוכה קען מען גרינגער און שנעלער פועלן אלע מיני ישועות, און נאך מער בשעת מען זיצט ביי די חנוכה ליכט, מען קוקט אויף די ליכט, קען מען גאר אסאך פועלן, וואויל איז דעם וואס ניצט אויס די הייליגע טעג, און זיצט ביי די הייליגע חנוכה ליכט און בעהט ביים אייבערשטן אלעס וואס ער דארף האבן ברוחניות און בגשמיות, וועט ער זיכער אויספועלן גרויסע ישועות.

(שיחות מוהרא"ש חלק ה', ב"ב, ט"ז, ערך חנוכה, חלק ד' ערך טבע, תוך הנחל מקץ תשנ"א)

נייעס אינערהאלב מוסדותינו הק

שיינע שבע ברכות פאר א תלמיד הישיבה

די וואך מאנטאג איז פארגעקומען א הערליכע שבע ברכות פאר החתן יואל לאנדא הי"ו אין בית המדרש היכל הקודש אויף העים סט. אין קרית יואל.

די סעודה איז געווארן צוגעשטעלט דורך די "התאחדות אברכים היכל הקודש" די חשובע אינגעלייט תלמידי הישיבה פון קרית יואל.

עס זענען זיך צוזאם געקומען א גרעסערע עולם פון תלמידי הישיבה און אנשי שלומינו זיך מיטצופרייען מיט די שמחה.

ביי די סעודה האט מען געהערט טרעפליכע דיבורים פונעם ראש ישיבה שליט"א וואס האט ארויס געברענגט די חשיבות פון א תלמיד פון היכל הקודש וואס גייט אונטער די חופה גאר אנדערש פון א צווייטן, נאכדעם וואס ער האט שוין געענדיגט גאנץ ש"ס, צענדליגע מאל ששה סדרי משנה, אסאך מסכתות הש"ס הונדערט און איין מאל און נאך פיל. ווען מען גייט אזוי צו צו די חתונה איז דאס גאר אן אנדערע סארט לעבן.

נאכן בענטשן האט מען זיך ארויס געלאזט אין א טאנץ ווי מען האט משמח געווען דעם חתן ביז אין די שפעטע נאכט שעה'ן.

שמחה תשמח ריעים האהובים!

הדלקת נר חנוכה ביי מוהרא"ש שליט"א

אזוי ווי אלע יארן קומען זיך תלמידי היכל הקודש צוזאם ביי מוהרא"ש שליט"א מיטצוהאלטן די הדלקת נר חנוכה.

יעדע נאכט קומען הונדערטער אידן מיטצוהאלטן די געהויבענע מינוטין.

נאכן צינדען וואונטש מוהרא"ש אן פאר יעדן פערזענליך ברכות וישועות.

קבעו שיר ורננים!

זמן הדלקת נר חנוכה

אצל כ"ק מוהרא"ש שליט"א

בכל לילה תיכף אחר תפלת מעריב

בביתו נאווה קודש

1129 42th St.

תפלת מעריב בזמן מוצש"ק

מיר נעמען אן צו פרינטן און קאפיען

פאר גאר ביליגע פרייזן!

וועכענטליכע גליונות * קונטרסים * ספרים

שנעל גוט און ביליג!

רופט אריין פאר א פרייז 347-559-5554

5554printing@gmail.com

Min. order \$100

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com